

செப்டம்பர் - 12

TNPSC துளிகள்

- ❖ புது டெல்லியில் ராஷ்டிரபதி பவனில் இருந்து இந்தியா கேட் வரையில் அமைக்கப் பட்டுள்ள சென்ட்ரல் விஸ்டாவின் (மத்திய எழில்முற்றம்) முழு நீள 'கர்தவ்யப் பாதையை' பிரதமர் அவர்கள் திறந்து வைத்தார்.
- புது டெல்லியில் உள்ள இந்தியா கேட்டில் அமைக்கப்பட்டுள்ள நேதாஜி சுபாஷ் சந்திரபோஸ் அவர்களின் 28 அடி உயர கிரானைட் சிலையைப் பிரதமர் அவர்கள் திறந்து வைத்தார்.

தமிழ்நாடு செய்திகள்

தகைசால் பள்ளிகள் திட்டம்



- ❖ தமிழக மாநிலத்தில் சிறப்புப் பள்ளித் திட்டம் மற்றும் மாதிரிப் பள்ளித் திட்டம் ஆகியவற்றை, டெல்லி முதல்வர் அரவிந்த் கெஜ்ரிவால் அவர்களின் முன்னிலையில் தமிழக முதல்வர் மு.க.ஸ்டாலின் அவர்கள் தொடங்கி வைத்தார்.
- ❖ இந்தத் திட்டமானது டெல்லி மாதிரிப் பள்ளித் திட்டத்தின் அடிப்படையிலானதாகும்.
- ❖ இந்தப் பள்ளிகளுக்குத் தகைசால் பள்ளிகள் என்றும், மாதிரிப் பள்ளிகள் என்றும் தமிழ் மொழியில் பெயரிடப்படும்.

தேசியச் செய்திகள்


மிரட்டிப் பணம் பறித்தல் தொடர்பான வழக்குகள்

- ❖ 2014 ஆம் ஆண்டு முதல், அதிக தேசத்துரோக வழக்குகள் பதிவில் அசாம் முதல் இடத்திலும், மிரட்டிப் பணம் பறித்தல் மற்றும் அச்சுறுத்திப் பணம் பறித்தல் போன்ற குற்றங்களின் விகிதத்தில் நாகாலாந்து முதலிடத்தில் உள்ளது.
- ❖ இதில் அசாம் மாநிலத்தினைத் தொடர்ந்து ஹரியானா, ஜார்க்கண்ட், கர்நாடகா ஆகிய

மாநிலங்கள் உள்ளன.

- ❖ தேசியக் குற்ற ஆவணக் காப்பகம் வெளியிட்ட ஒரு அறிக்கையின்படி இத்தகவலானது தெரிவிக்கப்பட்டுள்ளது.

மனித மேம்பாட்டுக் குறியீடு 2021




- ❖ ஐக்கிய நாடுகளின் மேம்பாட்டுத் திட்ட அமைப்பானது சமீபத்தில், மனித மேம்பாட்டுக் குறியீட்டினை வெளியிட்டது.
- ❖ முதன்முறையாக, உலக மனித மேம்பாட்டுக் குறியீடு (HDI) ஆனது தொடர்ந்து இரண்டு ஆண்டுகளாக வீழ்ச்சியடைந்துள்ளது.
- ❖ நிலையான மேம்பாட்டிற்கான 2030 ஆம் ஆண்டுச் செயல்பாட்டு நிரல் மற்றும் பாரீஸ் உடன்படிக்கையை ஏற்றுக் கொண்ட பிறகான போக்கில் உலகை மீண்டும் இது கொண்டு சென்றது.
- ❖ 2020 அல்லது 2021 ஆம் ஆண்டில் சுமார் 90 சதவீத நாடுகள் தங்கள் மனித மேம்பாட்டுக் குறியீட்டின் மதிப்பில் சரிவு பதிவாகியுள்ளதாக இந்த அறிக்கை கூறுகிறது.
- ❖ 2021 ஆம் ஆண்டு மனித மேம்பாட்டுக் குறியீட்டில் சுவிட்சர்லாந்து, நார்வே மற்றும் ஐஸ்லாந்து ஆகிய நாடுகள் முதலிடத்தில் உள்ளன.
- ❖ 2021-2022 ஆம் ஆண்டில் 191 நாடுகள் மற்றும் பிராந்தியங்களில் இந்தியா 132வது இடத்தில் உள்ளது.
- ❖ கடந்த ஆண்டு இந்தியா 131வது இடத்தில் இருந்தது.
- ❖ இந்தியாவின் சமீபத்திய மனித மேம்பாட்டுக் குறியீட்டு மதிப்பானது (0.633) 2020 ஆம் ஆண்டு அறிக்கையின் 0.645 என்ற மதிப்பை விடக் குறைவாக, இந்திய நாட்டினை நடுத்தர மனித வளர்ச்சிப் பிரிவில் வைத்துள்ளது.
- ❖ இது உலகச் சராசரியான 0.732 என்ற மதிப்பை விடக் குறைவாகும்.
- ❖ 1990 ஆம் ஆண்டில், பாகிஸ்தானியப் பொருளாதார நிபுணர் மஹ்பூப்-உல்-ஹக் மனித மேம்பாட்டுக் குறியீட்டை (HDI) உருவாக்கினார்.

- ❖ இது மனித மேம்பாட்டின் மூன்று அடிப்படைப் பரிமாணங்களில் சராசரிச் சாதனைகளை அளவிடுகிறது.
 - நீளமான மற்றும் ஆரோக்கியமான வாழ்க்கை
 - கல்விக்கான அணுகல் மற்றும்
 - முறையான வாழ்க்கைத் தரம்.
- ❖ இது பின்வரும் நான்கு குறிகாட்டிகளைப் பயன்படுத்திக் கணக்கிடப்படுகிறது
 - பிறப்பு நிலையில் எதிர்பார்க்கப்பட்ட ஆயுட்காலம்
 - சராசரி பள்ளிக்கல்வி ஆண்டுகள்
 - எதிர்பார்க்கப்படும் பள்ளிக் கல்வி ஆண்டுகள், மற்றும்
 - மொத்தத் தனிநபர் தேசிய வருமானம்.

சர்வதேசச் செய்திகள்

உலகப் பால்வள உச்சி மாநாடு 2022



- ❖ சர்வதேசப் பால் பண்ணைக் கூட்டமைப்பின் 2022 ஆம் ஆண்டு உலகப் பால்வள உச்சி மாநாட்டினைத் தேசியத் தலைநகரப் பிராந்தியத்தில் உள்ள கிரேட்டர் நொய்டாவில் இந்திய அரசு நடத்தவுள்ளது.
- ❖ 1974 ஆம் ஆண்டில் புது டெல்லியில் நடைபெற்ற உலகப் பால்வள உச்சி மாநாட்டிற்குப் பிறகு இந்தியாவில் இந்த மாநாடு நடைபெற உள்ளது.
- ❖ உலகப் பால் உற்பத்தியில் இந்தியா 23% பங்களிப்பை வழங்கி, உலகின் மிகப்பெரிய பால் உற்பத்தியாளராக உள்ளது.
- ❖ பால் உற்பத்தியில் முன்னணியில் உள்ள முதல் 3 மாநிலங்கள் உத்தரப் பிரதேசம், ராஜஸ்தான் மற்றும் மத்தியப் பிரதேசம் ஆகியனவாகும்.

இராணி இரண்டாம் எலிசபெத்

- ❖ இராணி இரண்டாம் எலிசபெத் அவர்கள் தனது 96 வயதில் ஸ்காட்லாந்தின் பால்மோரலில் காலமானார்.
- ❖ இவர் 1952 ஆம் ஆண்டு முதல் 70 ஆண்டுகள் வரை இங்கிலாந்தில் ஆட்சி செய்தார்.
- ❖ இவர் உலகின் மிக வயதான மன்னர் மற்றும் பிரிட்டனின் நீண்ட காலம் ஆட்சி செய்த

மன்னர் ஆவார்.

- ❖ 2015 ஆம் ஆண்டில், இராணி எலிசபெத் தனது முப்பாட்டி இராணி விக்டோரியா அவர்களின் ஆட்சிக் காலத்தினை விஞ்சி, நீண்ட காலம் பணியாற்றிய பிரிட்டிஷ் மன்னர் என்ற பெருமையைப் பெற்றார்.
- ❖ இந்த ஆண்டு, அவர் உலகிலேயே நீண்ட காலம் ஆட்சி செய்த இரண்டாவது மன்னர் ஆனார்.
- ❖ இவர் காமன்வெல்த் அமைப்பின் தலைவராகவும், இங்கிலாந்து தேவாலயத்தின் ஒரு உயர்நிலை ஆளுநராகவும் பணியாற்றினார்.
- ❖ இராணியின் மரணச் சடங்குகள் மற்றும் பிரிட்டிஷ் அரியணையில் சார்லஸ் (73) அவர்களை நியமிப்பதற்கானத் திட்டங்கள் முறையே ஆபரேஷன் இலண்டன் ப்ரிஜ் மற்றும் ஆபரேஷன் ஸ்பிரிங் டைட் என்று பெயரிடப்பட்டுள்ளன.
- ❖ இரண்டாம் எலிசபெத் மகாராணியின் நினைவாக செப்டம்பர் 11 ஆம் தேதியன்று முழு நாளும் அரசுத் துக்க நாளாக இந்திய அரசு அறிவித்தது.



பொருளாதாரச் செய்திகள்


நொய்யல் அரிசி ஏற்றுமதிக்கு இந்தியாவில் தடை



- ❖ நொய்யல் அரிசியின் ஏற்றுமதிக்கு இந்தியா தடை விதித்துள்ளது.

- ❖ பாசுமதி அரிசி தவிர, பல்வேறு தர அரிசிகளின் ஏற்றுமதிக்கு இந்தியா 20 சதவீத வரி விதித்தது.
- ❖ உலகின் மிகப்பெரிய அரிசி ஏற்றுமதியாளராக இந்தியா உள்ளது.

கிரித் பரிக் குழு



- ❖ மத்திய அரசானது கிரித் பரிக் தலைமையிலான ஒரு குழுவைச் சமீபத்தில் அமைத்தது.
- ❖ திரவமாக்கப்பட்டப் பெட்ரோலிய எரிவாயு விலை தொடர்ந்து அதிகரித்து வருவதைக் கட்டுப்படுத்துவதையும், அதனைக் குறைப்பதையும் இது நோக்கமாக உள்ளது.
- ❖ நகர எரிவாயு விநியோகத்தில் ஈடுபட்டுள்ள தனியார் நிறுவனங்கள், பொது எரிவாயு நிறுவனமான GAIL இந்தியா லிமிடெட், இந்தியன் எண்ணெய் உற்பத்திக் கழகம் மற்றும் உரத் துறை அமைச்சகம் ஆகியவற்றின் பிரதிநிதிகள் இந்தக் குழுவில் இடம் பெற்று உள்ளனர்.
- ❖ இந்தக் குழு வீட்டு உபயோக எரிவாயு உற்பத்திக்காக வேண்டி சிறந்த விலைக்கானச் சூத்திரத்தை முடிவு செய்ய உள்ளது.
- ❖ ONGC மற்றும் ரிலையன்ஸ் போன்ற நிறுவனங்கள் தயாரிக்கும் எரிவாயு விலையை நிர்ணயம் செய்வதற்கானச் சூத்திரத்தையும் இந்தக் குழு ஆய்வு செய்ய உள்ளது.

விளையாட்டுச் செய்திகள்

டயமண்ட் லீக் போட்டி

- ❖ சுவிட்சர்லாந்தின் சூரிச் நகரில் நடைபெற்ற டயமண்ட் லீக் இறுதிப் போட்டியில் ஈட்டி எறிதல் வீரர் நீர்ஜ் சோப்ரா தங்கப் பதக்கம் வென்றார்.
- ❖ இந்தச் சாம்பியன்ஷிப் போட்டியில் வென்ற முதல் இந்தியர் இவர் ஆவார்.
- ❖ இவரது இந்த வெற்றியானது, 2023 ஆம் ஆண்டு ஹங்கேரியின் புடாபெஸ்ட் நகரில் நடைபெற உள்ள உலகத் தடகள சாம்பியன்ஷிப் போட்டியில் வைல்டு கார்டு நுழைவைப் பெற்றுத் தந்தது.

- ❖ டயமண்ட் லீக் இறுதிப் போட்டிகள் ஆனது ஒலிம்பிக் மற்றும் உலக சாம்பியன்ஷிப் போட்டிகளுக்கு அப்பால் மிகவும் மதிப்புமிக்கப் போட்டியாகக் கருதப்படலாம்.

Indian Athletics

Neeraj Chopra

- U20 Worlds: Gold
- CWG: Gold
- Asian Games: Gold
- Olympic Games: Gold
- World C'ships: Silver
- Diamond League Champion

Neeraj Chopra becomes the first Indian to win the Diamond Trophy



முக்கிய தினங்கள்

உலக முடநீக்க மருத்துவ தினம் - செப்டம்பர் 08



- ❖ இந்தத் தேதியானது 1996 ஆம் ஆண்டில் உலக முடநீக்க மருத்துவ தினமாக தேர்ந்தெடுக்கப்பட்டது.
- ❖ முட நீக்க மருத்துவத்திற்கான உலகக் கூட்டமைப்பானது 1951 ஆம் ஆண்டில் இந்த நாளில் நிறுவப்பட்டது.
- ❖ 1952 ஆம் ஆண்டு பிசியோதெரபி இந்தியாவில் முதன்முதலில் தொடங்கப்பட்டது.

- ❖ உலக சுகாதார அமைப்பு (WHO) ஆனது இந்திய அரசாங்கத்துடன் இணைந்து மும்பையில் முதல் முடநீக்க மருத்துவ மையத்தைத் தொடங்கியது.
- ❖ இந்த ஆண்டிற்கான இத்தினத்தின் கருத்துரு, 'முடக்க வாதத்தைத் தடுத்தல் மற்றும் சிகிச்சையளித்தல்' என்பதாகும்.
- ❖ மூட்டுவலி என்பது மூட்டுகள், மூட்டைச் சுற்றியுள்ள திசுக்கள் மற்றும் பிற இணைப்பு திசுக்களைப் பாதிக்கப்பட்ட நிலையைக் குறிப்பிடப் பயன்படுத்தப்படும் பொதுவான சொல்லாகும்.

உலக மின்சார வாகன (EV) தினம் - செப்டம்பர் 09




- ❖ உலக மின்சார வாகன தினமானது 2020 ஆம் ஆண்டில் முதல்முறையாக அனுசரிக்கப்பட்டது.
- ❖ இது Greet TV என்ற நிலையான ஊடக நிறுவனத்தின் ஒரு முன்னெடுப்பாகும்.
- ❖ மின்சார வாகனப் போக்குவரத்தின் முக்கியத்துவத்தை வலியுறுத்துவதற்காக இந்தத் தினமானது அனுசரிக்கப்படுகிறது.
- ❖ உலகின் மிகப்பெரிய மின்சார வாகனச் சந்தை சீனாவாகும்.
- ❖ தற்போது, இந்தியாவின் வாகனத் தொழில்துறையானது உலகளவில் ஐந்தாவது இடத்தில் உள்ளதோடு 2030 ஆம் ஆண்டில் அது மூன்றாவது இடத்திற்கு முன்னேற உள்ளது.
- ❖ இந்தியாவில் டாடா நிறுவனமானது மின்சார வாகன உற்பத்தியில் முன்னணி நிறுவனமாக உள்ளது.
- ❖ டெஸ்லா நிறுவனமானது, ஏற்கனவே அதன் துணை நிறுவனமான டெஸ்லா இந்தியா மோட்டார்ஸ் நிறுவனத்தினைப் பெங்களூரு நகரில் நிறுவியுள்ளது.

மோதல் நிலைகளிலிருந்து கல்வியைப் பாதுகாப்பதற்கான சர்வதேச தினம் - செப்டம்பர் 09

- ❖ இது 2020 ஆம் ஆண்டில் ஐக்கிய நாடுகளின் பொதுச் சபையில் மேற்கொள்ளப்பட்ட ஒரு மனதான முடிவால் நிறுவப்பட்ட ஒரு சர்வதேச தினமாகும்.
- ❖ யுனெஸ்கோ மற்றும் UNICEF ஆகியவை, ஐக்கிய நாடுகள் அமைப்பிற்கு அப்பாற்பட்டப் பங்குதார அமைப்புகளின் ஒத்துழைப்புடன் ஆண்டுதோறும் இந்தத் தினத்தை அனுசரிக்க உதவும்.

- ❖ மோதலால் பாதிக்கப்பட்ட நாடுகளில் வாழும் மில்லியன் கணக்கான குழந்தைகளின் அவல நிலையைப் பற்றிய விழிப்புணர்வினை இத்தினம் ஏற்படுத்துகிறது.



இமயமலை தினம் - செப்டம்பர் 09



- ❖ இது இமயமலையின் சுற்றுச்சூழல் மற்றும் பிராந்தியத்தைப் பாதுகாக்கச் செய்வதை நோக்கமாகக் கொண்டுள்ளது.
- ❖ 2015 ஆம் ஆண்டில், உத்தரக்காண்ட் மாநிலத்தின் அப்போதைய முதல்வரால் இது அதிகாரப் பூர்வமாக இமயமலை தினமாக அறிவிக்கப்பட்டது.
- ❖ தேசியத் தூய்மை கங்கைத் திட்ட அமைப்பானது இதை ஏற்பாடு செய்தது.
- ❖ இமயமலையில் வசிப்பவர்களின் நலன்கள் பாதுகாக்கப்படும் போதுதான் இமயமலை பாதுகாப்பாக இருக்கும் என்பது இந்த ஆண்டிற்கான இத்தினத்தின் கருத்துரு ஆகும்.

